

నా గ లి

(చిన్న తనానుంచీ నాతో ఆద్యశక్తుల కలలుకన్న
శ్రీమఘ్నీ క్షీనారా యణకు ఈకథనేమతో అంకితము)

౧

హృదయంలోని కల్మషాన్ని ఈవలావలకితోసివేసి, దాగిఉన్న సౌందర్యాన్ని బయటపెట్టే మంచిపాటలా నాగలిసాగిపోతూంది. సారింప బడి శు తిస్వరాలు హాయిమంటూ పలుకుతూఉన్న వీణతీగెలులా ఆపాలంలో నా గేటిచాళ్ళు పోత్యక్ష మవుతూ ఉన్నవి. తెరచాపల్ల, ఆకాశంలో చొచ్చుకుపోయ్యే పక్షి రెక్కల్లా, తెల్లటి ఆదుక్కిటెద్దులు రెండూ ముందుకు నడుస్తూన్నవి. శిష్యుని మనస్సు వ్యవసాయంచేసే పూజ్యుడైన గురువులా, రైతు నాగలి వెనకాలే కొరడాతో ఎద్దులను అపలిస్తూ తోలుతూ ఉన్నాడు. గట్టుమీద కూర్చొని తన చిత్రలేఖన పుస్తకంలో ఆపాలం పాలం వెనకాల కొండలు, కొండలపైన మేఘాలు ఆకాశాన్ని, ఆ మబ్బుల్ని, ఆ కొండల్ని. ఆంమల్ని, ఎగుపు రంగులు చిత్రిస్తూన్న అరుణ కిరణాల్ని. చెట్లని, పక్షుల్ని శ్యామలరావు కుంచెతో బొమ్మ వేస్తున్నాడు. శ్యామలరావు లోగొంతుకలో ఒకపాట పాడుకుంటున్నాడు.

“ తల్లి పెదవుల నృత్యదగ్గన మృయ్యేటి
నవ్వులే తెల్లన్ని పువ్వులే దేవి.

తళ తళా కన్నులా మెలయించుకాంతులే

నా గేటిచాలులో నవ్యాంకురము దేవి!”

అలుముకుంటూ ఉన్న చీకట్లో ఎదులను విప్పుతూ ఉన్న రైతును చూసి శ్యామలరావు మళ్ళీ మళ్ళీ ఆచరణాన్నే పాడుకుంటూ తన రంగులు పెట్టె, చిత్రలేఖన పుస్తకమూ సర్దుకుని తనన్నీ హితుని ముల్లు చేరుకున్నాడు. అయిదుఅడుగుల ఎనిమిదిఅంగుళాల మనిషి, కొంచెం వంగి గుమ్మందాటి ఆపరకాలలోని ముందర హాలులోకి అడుగుపెట్టేటప్పటికి “హాలో శ్యామ్! చీకటయ్యేదాకా చితిస్తూ ఉన్నావే! అంత సౌందర్యవంతమైన వస్తువు యేం కనపడిందయ్యా?” అంటూ వదులుడను వేసుకుంటూ ఉన్న స్వర్ణ కుమారీ దేవి తడికచాటున ఉన్న గదిలోంచి చక్కానచ్చింది. శ్యామలరావు స్వర్ణకుమారిని చూసి పెదవుల్ని ప్రసరించే చిరునవ్వు హరికీన్ దీపపువెలుగులో కలిసిపోతూండగా, ప్రేమకాంతులు కళ్ళల్లో తోణికిసలాడుతూండగా

“అనేకవేల సంవత్సరాలనుంచి ఉన్న పురాతన విషయమే చితిస్తూ ఉన్నాను. మీ పొలం దున్నడమే!”

“వ్యవసాయం మనస్సుని పాతేస్తుంది మొదటిని కట్టబాగుస్తుంది. అంటావే! వ్యవసాయపు దృశ్యాలు, చిత్రలేఖనపు విషయాలు యెట్లా అవుతాయయ్యా? వ్యవసాయంలో రసస్వరూపం ఉందామరి?”

“వస్తువులో మొరకుతనం ఉండవచ్చుగాక! వస్తువు తుచ్చమైంది. కావచ్చుగాక! ఆ వస్తువు కళావస్తువు కాగూడదనే ధర్మం ఎక్కడ?”

“సుభావప్రసన్నమైన వస్తువే కళావస్తువు అవుతుందని వాస్తావుగా!”

“ఒకనీచవస్తువు ప్రత్యేకార్థమును ఉత్తమమైన భావంలో ఈయ

లేక పోవచ్చునుగాని, ఆవస్తువు ఇతరవిషయముల సంబంధంచేత ఉత్తమ భావపూరితము కావచ్చుకాదా సొన్న సానీ! ”

“నన్ను సొన్న సానీ, గిన్న సానీ అని పిలవకు! నాకు ఒళ్ళుమండిపోయే కోపం వస్తుంది. పూర్ణమైన పేరుపెట్టి పిలవరాదా?”

“ ఏదో కోపం మనస్సులో ఉంచుకొని, గానమాధుర్వ్యమైన పేరుతో పిలిస్తే కోపం ఎందుకు స్వర్ణనామ్మి!”

“ ఛీ! నీతో మాట్లాడడం బుద్ధితక్కువ. నీకు మా వ్యవసాయం ఇష్టంలేకపోతే, నా కెందుకుకోపం. అదుగో మా అన్నయ్య వస్తున్నాడు. ”

ఇంతట్లో స్వర్ణకుమారి అన్నగారు శ్రీనివాసరావు గుమ్మందగ్గర తలవంచి లోపలికి వచ్చినాడు.

“ ఏమిటి పిల్లకాయలిద్దరూ దెబ్బలాడుకుంటున్నారా? బుద్ధితక్కువ! కోపం అంటున్నా కేమిటి, చెల్లీ?”

“ ఈ స్నేహితుడుగారి మాటలు నీకు పథ్యం. నేను బుద్ధితక్కువ దాన్నని అందరికీ తెలియనే తెలుసు. అదే అంటున్నాను!”

అని స్వర్ణకుమారి వినవిన లోపలికి వెళ్ళిపోయింది.

“ఆడవాళ్ళకే కోపంకూడా అందమేనోయ్, ”

అన్నాడు శాపాలారావు, నవ్వుతూను.

“నిన్నానా సోన్, శ్యామం అనేమాట! కుక్కరులో భోజనంతంతా ఉడికిందో లేదో చూశావా, లేదా? బొమ్మలతో కడుపునిండిన శ్యామానికి అన్నంకావాలో అక్కరలేదోకాని వ్యవసాయదారుణ్యమైన నాకు వ్యకోదరత్వం అలవడింది. మొక్కపాతే కాలంలో స్నానంచేసి వస్తున్నాను ” అని శ్రీనివాసరావు స్నానాల గదిలోకి వెళ్ళిపోయాడు.

“ఇదో శాస్త్రకవిత్వరకపు వ్యవసాయదారుల భాషలా ఉండే” అంటూ శ్యామలరావు కాళ్ళుచేతులు కడుక్కునేందుకు దొడ్లోకి వెళ్ళాడు.



కుంతలూరు గ్రామానికి పదిమైళ్ళదూరంలో రెండు కొండలమధ్య ప్రవహించే ఒక వాగుకి పెద్ద ఆనకట్ట కట్టి బ్రహ్మాండమైన చెరువు నిండించారు ప్రభుత్వంవారు. ఆ చెరువుక్రింద ఒక వెయ్యి ఎకరాలభూమి మాగాణి మొదలైన సాగుకావడానికి వీళ్ళున్నవి. ఆ భూమి అంతా అడివిలా ఉండే కోడల్లో ఇంగ్లీషు విద్యాపండితులైన యువకు లనేకులు నిరుద్యోగపు సైతానుపాలనుపడి ఉండేవాళ్ళకి ఆభూమంతా పంచి యివ్వవలెనని అలజడి పుట్టింది. ప్రభుత్వంవారు మొట్టమొదట నూరు ఎకరాలు పదిమంది పట్టభద్రులకు పంచి యిచ్చేటట్టున్ను, న్యవసాయం పెట్టుబడికిగాను ఒక్కొక్కరికి అయిదేసి వందల రూపాయిలు అప్పుఇచ్చేటట్టును భూమి హక్కు పదివళ్ళవరకు ప్రభుత్వం వారికే ఉండేటట్టును, చివర అయిదుసంవత్సరాలు నూటికి పదిరూపాయిలవంతున పన్ను యిచ్చేటట్టును, అడ్వాన్సు సొమ్ము యావత్తూ పనియేళ్ళలో తీర్చుకొనేటట్టున్ను మొదలైన షరతులతో భూమి యిచ్చునట్లు ఏర్పాటుచేశారు. దేహదారుధ్యము, మనోదారుధ్యము కూర్చుకొన్న పదిమందిని కేలకొలదివచ్చిన అభ్యర్థులతో ఏరుకున్నారు. అందులో శ్రీనివాసరావు ఒకడు. శ్రీనివాసరావు, శ్యామలరావు కాళీ విశ్వవిద్యాలయంలో సహాధ్యాయులు - M Sc. పట్టాలు పొందిన తరువాత వారిద్దరూ విడిపోయినారు. తనలోఉండే లలితకళాచతురత్వాన్ని పైకి మొలిపించి విజృంభింపజేయడానికి ప్రసిద్ధి కెక్కిన శాంతినికేతన లలితకళాకాలకు శ్రీ నందలాలు మహాశిషి పాదాలు పూజింప పోయినాడు శ్యామలరావు నాలుగేళ్ళు అయినతర్వాత చిత్రాకళాకోవిదుడై అనేక

ప్రదర్శనాలలో బహుమతీలంది ఆతడు ఆంధ్రదేశోన్ముఖుడైనాడు చిన్న తనాన్నించి సహాధ్యాయుడైన శ్రీనివాసరావు చెల్లెలు స్వర్ణకుమారిని తన హృదయ సింహాసనంలో అధివసింపజేసుకున్నాడు, స్నేహితు లిద్దరికన్నా ఆయిదేండ్లు చిన్నదైన ఆ బాలిక వీర్పిరూ M Sc.కాళిలో చదివే రోజుల్లో వాఁతోపాటే మకాంచేసి Inter చదువుతూ ఉండేది.

“ స్వర్ణకుమారి ఏడాదికిందనే B. A. పూర్తిచేసుకుని అన్నగారి వ్యవసాయంలో సాయం చేయడానిక తల్లిదండ్రుల అనుమతిమీది కుంత లూరు గా మంలొఉన్న నూత్నవ్యవసాయాశ్రమానిక చేరుకుంది. అప్పు డామెకు సందొమ్మిదేళ్ళు. నవయావని. నివ్యసుందరి. ఆలాంటి స్వర్ణకుమారి మంచిముహూర్తంలో వివాహం చేసుకుని తన లలితకళకు వన్నెలు దిద్ది తనజీవితం దివ్యానందపూరితం చేసుకుందామని శ్యామలరావు ఉభ్యిఘ్నరు తూండడంచేత ఇంటికి వెళ్ళగా నే తల్లిగారి హృదయం చల్లబడేట్లు వారం రోజులయినా ఉండకుండానే శ్యామలరావు కుంతలూగుప్రయాణమయ్యాడు. శ్యామలరావుఅంటే స్వర్ణకుమారికి చిన్నతనంలోనే అయిదేళ్ళ బాలికగా ఉన్నప్పటినుంచీ ప్రేమే. తయ్యని మంపరమైన ఆతని గొంతుక విన్నా, గురుశిక్షణ లేకపోయినా ఆందాలు నేకరించుకోబోయే ఆతనిచిత్రలేఖనాలు చూసినా ఆమెగుండె మధురం గా కొట్టుకునేది. చదువుకునే రోజుల్లోను, శలవురోజుల్లోను తన ఊళ్లోఉన్న ప్రసిద్ధికక్కిన ఒక గాయకునిచేత ఆమె వీణపాట చెప్పి చుకొన్నది శ్యామలుని కళకు తనవీణ దివ్యార్పణగా సంకల్పించుకున్న దా బాలిక.

శ్రీనివాసరావుకి చిన్నతనాన్నుంచి వ్యవసాయంతంటే మహాఇష్టం పాతబడి నష్టదాయకమైన వ్యవసాయపురీతులన్ని నెమ్మది నెమ్మదిగామార్చి

కాస్త్రపరిశోధనా పూర్వక మైనమంచిపంటలు పండించే కొత్తమార్గాలు అవలంబించాలని ఆతనివాదన కొద్ది రైతాంగమైన తండ్రిగారి కన్నకత్వానికి అనేక మార్పులు తీసుకువచ్చి, వీలైనప్పుడు శ్రీనివాసరావు చక్కని వ్యవసాయపు పద్ధతులు ప్రవేశ పెట్టించాడు. ఉద్యోగం లేకుండా వీధులవెంబడి తిరుగుతూ, లోకాన్ని తిట్టుకుంటూ జమిందారుల్ని ధనాధ్యుల్ని పేరు తల్చుకుని పళ్ళుకొరుకుతూండే చదువుకున్న వాళ్ళంతా తిరిగి వ్యవసాయం, లోకి చేరిననాడే భరతదేశం బాగుపడుతుందని ఛాతీ విస్ఫారితంచేసి కళ్ళలో కాంతులు ప్రకాశిస్తుండగా శ్రీనివాసరావు వాదిస్తూంటాడు.

ఈ విషయంలోనే శ్రీనివాసరావుకీ, శ్యామలరావుకీ భేదాభిప్రాయాలు కలిగాయి నేల దున్నుకోడానికి మెదడు దున్నుకోడానికి ఉత్తరపు ధు వానికి, దక్షిణపు ధువానికి ఉండే తేడా ఉంది అంటూ మలరావు ఒకదాని కొకటిసంబంధంఉంటే ఒకదాని సహాయంవల్ల యింకొకటి విజృంభిస్తుందని శ్రీనివాసరావు వాదిస్తాడు అన్న గాం వాదన దిట్టంగా బలపరుస్తుంది స్వర్ణకుమార. ఏ 'యల్. టి.' పట్టానో చేతిలో వుచ్చుకుని "మేష్టరీపని మేష్టరీపని" అని దేశాలు తిరగవంకన్న, భారత నారీమణి ఎంతచదువుకున్నా భర్తలకు సహాయంగా వ్యవసాయవృత్తే అవలంబించాలని తన శిష్యుటి గొంతుకతో చక్కగా వాదిస్తుంది.

ఆ కారణంచే నే పట్టణదు రాలు కాగానే, నాగలి పట్టుకున్న అన్న గారికి అన్నం పట్టుకొళ్ళే ఆదబడుచు అయింది. అన్న గారికి పది ఎకరాల భూమిలోను ఒక ఎకరం తన స్వంత సేవ్యానిక ఉంచుకుంది. రాత్రింబగళ్ళు కష్టపడి ఆ ఎకరంభూమి, పూలచెట్లతోను, కూరగాయల మొక్కల పాదులతోను, పండ్ల ఆంటులతోను, తిరిగి అమ్మేందుకు మొక్కలున్న కుండులతోను నింపి వేసింది.

3

తనకూ, స్వర్ణకుమారికీ జరిగిన వాచననుగూర్చి ఆలోచించుకుంటూ భోజనం దగ్గరికివచ్చి కూర్చున్నాడు శ్యామలరావు. వచ్చిన వారంరోజుల నుంచి ఎప్పుడూ పాటలుపాడుతూ తాను నవ్వుతూ, యితరులనునవ్విస్తూండే శ్యామలరావు చప్పగా చల్లగా భోజనందగ్గరకూర్చుని తననేపైనా చూడ కుండా తలవాల్చుకొని ఉండడం స్వర్ణకుమారి చూసింది. ఆమె హృదయం దోవించిపోయింది. ఒత్తయిన జుట్టుతో వికసించిఉన్న అందమైన ఆతని తలను తనహృదయానికి అదుముకుని “నీమీద నాకెప్పుడూ కోపంకలగదు, శ్యామం, నీ భావాలకి తీరని విచారమేకాని ” అని అందామని ఆమెకు గాఢమైన కాంక్ష కలిగింది.

“ నామాటలకు కోపం వచ్చిందా యేమిటి, భోజనం తిన్నగా చెయ్యడంలేదు, శ్యామ్ ” అని స్వర్ణ అన్నది.

“ నీ మాటలకు కోపం ఎందుకూ, స్వర్ణా? గంగాకూలంలోని వెన్నెల లాంటి నీ హృదయం తల్చుకుంటూ యిక్కడకే వచ్చాను ఆ వెన్నెలలో ఎప్పుడు తెలిపాదామా అని ఆలోచిస్తున్నానంటే. ”

స్వర్ణకుమారి కళ్ళలో మెరుములు మెరిసినవి శ్రీనివాసరావు, శ్యామలరావునిచూసి,

“ ఒరే! శ్యామ్ నేను ఇంజనీరుతో మాట్లాడి ఏర్పాటుచేసి ఉంచాను. నువ్వు దరఖాస్తు పెట్టగానే నీ పది ఎకరాలు నీకు యిస్తారు. నువ్వు వ్యవసాయం పాఠంభించగానే నిజమైన భాగస్వామిని అవుతూ నీగృహిణి

నీయింటికి అవతరిస్తుందని ఓతాయిలంగాయి నన్ను నీతో చెప్పమన్నారు ” అని అన్నాడు.

శ్యామలరావు మాట్లాడలేదు. అన్నగారి మాటలకు చిరునవ్వు నవ్వు కుంటూ ఉన్న స్వరకుమారి శ్యామలుని మానానికి నివ్వెరపోయి చూచింది- భోజనాలయి కూర్చున్నారు. శ్యామలరావు సిగరెట్టు, శ్రీనివాస రావు చుట్ట కాల్చుకుంటూండగా స్వరకుమారి తన తోటలో తయారైన తామలపాకులురాసి చుడుతూంది. శ్యామలరావు తల వ్రాచుకునే, “శీనూ ! వ్యవసాయం చెయ్యడం నాకిష్టంలేదు. చదువుకూ, వ్యవసాయానికి సంబంధంలేదని నేను మొదటినుంచి వాదిస్తున్నాను. శ్రీనివాసరావు ఒకడుతప్ప బుట్టవచ్చుగాక! తక్కినవాళ్ళంతా కొద్దిగోజుల్లో నిజంసురైరిగి నాగళ్ళు నడమధ్యాన్న వదలి స్వగ్రామాలకి వేంచేస్తారని నా గట్టినమ్మకం. వ్యవసాయంచేసేవాళ్ళు వేరు; చదువుకున్నవాళ్ళు పరిశోధనలు చేసి శాస్త్ర పరిశోధనకు కొత్త అభ్యాసాలు చేర్చాలి. కళాదేవిని నూత్న పంథాలలో నడపాలి ఆమెక నూత్నాలంకారాలు సమకూర్చాలి. అదీ నా ఉద్దేశ్యం స్టాక్కు ఈ వ్యవసాయంవల్ల అద్భుతమైన ఆందంపోయి కర్కశమైన ఆదోరకపు అంగంవచ్చింది. అయితే యేమి? తెనిసున్న వాళ్ళు నువ్వైనా ఆమెకి పోధించి, నావెంటపంపు. నేను బెజవాడలో ఒక లలితకళాశాలను యేర్పాటుచెయ్యడల్చుకున్నాను వెన్నెల కరణాల్లా ప్రసరిస్తూ వీణతీగ్లలోంచి దివ్య గంధర్వాన్ని ఉద్భవింపచేసే ఆమెవేళ్ళు మొరటుబారి యెల్లాఉన్నాయో చూడూ! ఇంటికి రాగానే మీ నాన్నగారు ముహూర్తం పెట్టిస్తామన్నారు. అనిఅన్నాడు ఈమాటలు వింటూన్న కొద్దీ స్వరకుమారికి మొహం కేవురించింది. చేతులు వణికినవి.

“ అన్నయ్యా! శ్యామలరావుయిక్కడ వ్యవసాయం చెయ్యనక్కరలేదు. స్వర్ణకుమారి పెళ్ళిచేసుకోకుండానే అన్నగారికి సహాయంచేస్తూ యిక్కడే ఉంటుందనిచెప్పి. రేపు రెండెడబండి రైలుకి మీ శ్యామలరావుని తీసుకువెళ్ళే యేర్పాటు చేయించు” అని కళ్ళనీళ్ళు కుడ్చుకుంటూ లోపలికి వెళ్ళిపోయింది



ఈ నూతనకగళాలయంలో ఒకవివాహంకాని యువకుడుఉన్నాడు. భూపుత్రిలా ఉండే స్వర్ణకుమారి, నిజమైన బంగారుపోవని ఆతనినమ్మకం. తనయింట మహారాణిలా ఆమెకు అధికారం ఇవ్వడానికి అతడు ఆశిస్తున్నాడు. ఈ రెండేళ్ళనుంచి తన హృదయదుర్గానికి ముట్టసిచేస్తూన్న ఈ వీరుణి దూర దూరంగానే ఉంచింది స్వర్ణకుమారి ఈనాడు శ్యామలరావు తన్ను నట్టేటిలో వదిలివెళ్ళి పోయినట్లు ఆమెకు తోచింది. దివ్యమూర్తి అనుకున్న తనశ్యామలరావు యింక తననాడెట్లా అవుతాడు. తనహృదయం గ్రహించలేని వాడు తనకు కాదన్నట్లే! ప్రేమ అనేది ఉట్టిగాయ. అది మనుష్యులకు ఉండే హృదయ చోర్యల్యంగాని, ఉత్తమగుణం కానేకాదు ఆశయాలకు అందలేని ప్రేమకు ఛాపే అవుతుంది. వ్యవసాయంచేస్తూ తన అన్నగారితోబాటు నడుంకట్టుకున్న ఆ ఆశ్రమవాసి నిజమైన వీరుడు అతన్నితనకు స్వామిగాచేసుకుంటే అంతకన్న పవిత్రమైన త్యాగం ఇంకొకటి లేదు. తన హృదయవనం లో శ్యామలరావు విపపుమొక్క అయిపోయినాడు. ఆమొక్కను కలుపు కింద తీసివెయ్యవలసిందేకదా! కళ్ళనీళ్ళు పెట్టుకుంటూ, నిద్రలేకుండా పక్కమీద దొరుతో రాత్రింతా స్వర్ణకుమారి జాగరం చేసింది.

తెలవారగట్టే శ్రీనివాసరావు చెల్లెలిగదిలోకి వచ్చి చూసేటప్పటికి వడిలిపోయినపువ్వులాఉన్న తనముఖం అన్నగారివైపు తిప్పి, స్వర్ణ

“తోటలోకి వెళ్ళే శోభ అయిందా.. అన్నయ్యా?” అని ప్రశ్నించింది.

“ చెల్లీ! నిన్ను చూసి మరీ వెళ్ళమన్నా, శ్యామం బండెక్కి వెళ్ళి పోయినాడు. పొంఠంలేని కట్టలా ఉన్నాడు. మనస్సులో ఉండే ఆవేశాల వల్ల వచ్చే మాటలకు అర్థంలేదు. ప్రేమ అంటే భగవంతునియొక్క అవతారం అని నానమ్మకం, చెల్లీ! అంటి పేమను చేతులారా తోసిబుచ్చుకోడం మనదేవాలయం మనమే మన నెత్తిమీద కూలదోసుకున్నట్లవుతుంది. నిన్ను విడిచిపెట్టి శ్యామం నిజంగా పొంఠం విడుస్తాడేమోనని భయం వేస్తోంది. ఎప్పటికైనా భార్యభర్త ననుసరించ వలసినదేకదా చెల్లీ! నేను శ్యామానికి ఉత్తరం వాగిస్తాను. నిన్ను యింటికీ తీసుకువెళ్ళి దిగబెడతాను. ”

“ అన్నయ్యా! నన్ను ఇంటిదగ్గర దిగబెట్టే దారిలోనే ప్రాణాలు దిగబడతాయి. ”

“ అంత వెంటితనం ఉండకూడదు తల్లీ!”

“ నాకు వెంటితనమా? నీకా?”

కళ్ళనీళ్ళు కుక్కుకుంటూ స్వర్ణకుమారి దిండులోకి ముఖం దూర్చి వెక్కి వెక్కి ఏడవడం ప్రారంభించింది. మంచంమీద పక్కనే కూర్చుని శ్రీనివాసరావు చెల్లెలి వీపు నిమరుతూ,

“ చెల్లీ! నేను పొంఠంలోకి వెడుతున్నాను! తోటవని చూసుకో! పొయాణాల మాటలులేవు. అన్నమాటలు ఉఫ్ న ఉండేస్తున్నాను” అని అన్నాడు.

చెల్లెలివైపు పది నిమిషాలు చూసి తలఊపుకుని పెదవి విరుచుకొని నెమ్మదిగా అడుగులు లెక్కెంటుకుంటూ వెళ్ళిపోయినాడు.

౨

న్నేహితుడైన శ్యామ్ని ఎల్లా ఒప్పించగలడు? చెల్లెలి మనస్సు ఎల్లా తిప్పగలడు. చిన్నతనాన్నుంచీ వీళ్లద్దరి దాంపత్యమూ ఆతని ఊహాపథంలో ఎంతో ఆనందం సమకూరుస్తూ ఉండేది. శ్యామసుందరంమీద శ్రీనివాస రావుకు వెట్టికోపం వచ్చింది. ఆడవాళ్ళ హృదయాలు ఎంతకాలం మగ వాళ్ళు చేసుకోవలిపేస్తారు? పురుషుల ఆశయాలకూ, ఆశలకూ కాంక్షలకూ బానిసలై ఆడవాళ్ళు ఎంతకాలం తుచ్చజీవితాలు నడుపుతూఉండాలి?

తన కింతవరకు ఏబాలికపైనా ప్రేమ ఉద్భవింపలేదు. అట్టి ప్రేమ నిధానమైన బాలిక తన్ను వ్యవసాయం మానివేయమంటే మానివేయవలసిందేనా? అవును. ఆలాంటి దివ్యబాలిక తన్ను మానివేయమంటే తలవంచి ఒప్పుకోవలసిందే!

ఈ ఆలోచనలతో శ్రీనివాసరావు పరిధ్యానంగా వ్యవసాయం సాగించాడు ఆయన పరిధ్యానం పెద్దపాలిమాసి “ ఏమండి అయ్యగారూ! ఈవాల అదేంటో గా ఉన్నారు” అన్నాడు.

“ అదీ లేదు, ఇదిలేదు పొలం దున్నటం ఈవాళ పూర్తిచెయ్యాలి సోమన్నా?”

“ మీ ఎఱక నిద్రపోతే దండం బాబూ! ”

“ నా నిద్రే ఎద్దులలో పగిలిపోతోంది సోమన్నా!”



రెండువభాగము



నెలలు గడిచాయి. శ్యామదగ్గిరనుంచి స్వర్ణకుగాని, శ్రీనివాసులకు గాని ఉత్తరంలేదు. స్వర్ణ ఇరవరకు శ్యామ్ తనకువ్రాసిన ఉత్తరాలన్నీ తిరిగి వదులుకుంది. ఆభాష ఆ మధుర్యమూ, అచిత్రవిచిత్రభావాలూ ఆమె హృదయాన్ని దహించివేశాయి. నిజంగా తన శ్యామ్ తనకు దూరమై పోతాడా? ఆతల్లి మర్రి చూడడమే పడదా! నిన్ను సర్వకాలాలయందూ హృదయంలో అధి వసించచేసుకుని పూజిస్తూ ఉంటాను అనే వాగితలూ మాటలూ వట్టి గాలికబుల్లెనా? ఛీ దొంగన్నేహాలూ, దొంగపేనులూ, ఎవరిక్కావాలి? అతడు శాంతి నికేతనంలో ఉన్నప్పుడు కాళీలో ఉన్న తనకడకురాని నెలలేదు. తనకు శలవలు వచ్చేటప్పటికి శాంతినికేతనాన్నుంచి మహానామువులూ తనకడకు చేరుకుని శ్యామం తన్ను ఎంత ప్రేమతో అజంతామొదలైన దివ్య కళాక్షేత్రాలకు తీసుకొని వెళ్ళేవాడు అలాంటి ఆ ప్రేమికుడు తనకు ఇంక కానివాడేనా? తన ఆశయాలనూ తన్నూ ఎంత గౌరవిస్తున్నాడు ఈ సుబ్రహ్మణ్యం! వెట్టిమొట్టమొట్టమొట్టమొట్టమొట్ట కవి త్వమూ స్మషింపలేకపోతే మనుష్యుడు కాడా ఏమిటి?

తన అన్న గారుకవా? గాయకుడా? చిత్రకారుడా?



ప్రతివ్యక్తి జీవితంలోనూ ఎవరో ఒకరు ప్రశ్నించి ఆ జీవితాన్ని సర్వవిధాలా భగ్నంచేస్తారు. ఎవరు ఈశ్యామ్? ఎవరుతాను! “స్వర్ణా! నా

నాటికి చిక్కి శల్యమైపోతున్నావు- నాలుగురోజులపాటు ఇంటికి వెళ్ళి అక్కడ విశ్రాంతి తీసుకుని మళ్ళీ రాకూడదా? అమ్మ చేతిపాకము రుచి చూస్తే మళ్ళీ గులాబి బుగ్గలు వేసుకు రావచ్చుగా?”

“నావంట బాగాలేదనా? పోనీ నువ్వు తినకు. ఆముక్కే మొదట చెప్పలేకపోయావా!”

“ఇంతట్లో కోపమా? ఎవరివంట వారికి రుచికాదంటారుగా!”


“అమ్మకు ఎవరు వంట చేసి పెడుతున్నారు- అమ్మ చిక్కిపోయిందా? నావంటనీకు సహించకపోవచ్చును- వంటవాణ్ణి పెట్టుకో!”

“ఈమధ్య నీకు మాటలాడితే కోపం వస్తూంది- కోపదేవత వయిపోతున్నావు- నీవంట నాకు ఎంతో అద్భుతంగా ఉంటుంది చెల్లీ! ఇంక శ్యామ్ ఉన్న న్నాళ్ళు ఒకటే పొగడేవాడు నీ వంటని-”

“శ్యామ్ పేరునా దగ్గర తీసుకురాను- ఎంత చెప్పినా నువ్వు శ్యామ్ పక్షమే” అని నీళ్ళు రాని ఎఱ్ఱని పొడికళ్లతో లోపలికి వెళ్ళిపోయింది స్వరకుమారిజేని.

శ్యాములరావు వెళ్ళిపోయినప్పటినుంచీ ఆమెకు తోట అంటే భక్తి యొక్కువైంది- ఆమెలో వికసించవలసిన ప్రేమంతా ఆమె పూలవనవాటికి- గో స్వర్ణవర్ణ స్వరూపాలైన పూవులై వికసించినది ఆమెలోని ఆశా సాఫల్యత బొప్పాసిపళ్లయి, నిమ్మపళ్లయి, దానిమ్మపళ్లయి ఫలించినది- ఆమెతోట కలకలలాడి పోతున్నది.

ఈ తోటవిషయంగా సుబ్రహ్మణ్యము స్వరకుమారికి సెదోడు వాదోడైనాడు- ఆమెకూటే ఆతనికి రాజశాసనము- ఆమె ఎంత చిన్న కోర్కెకోరినా ఆతడు తనమహద్భాగ్యం కింద ఎంచుకొని నిర్వర్తనూ వ్నాడు. తన వ్యవసాయసిద్ధి తగ్గిపోతున్నదని ఆతడు గమనించటములేసు స్వరకుమారికి నానాటికి అతడన్న గౌరవము హెచ్చిపోయినది.



శ్రీనివాసరావు వ్యవసాయం దిన దినాభివృద్ధి పొందుతున్నది చెల్లెలు వేసినతోటతోపాటు పక్కనే మరిమాడుఎకరాలు అన్నిరకములైన ఘన వృక్షములతోనూ నృత్యాలు చేయించినాడు. చెట్లతో ఆడుకుంటాడు. చెట్లతో మాట్లాడుకుంటాడు. ఆతనిమాటలు విని చెట్లు తలయెత్తి ఆతనివంక చూచి కిలకిల నవ్వుతవి. కాయలుకాచిన ఆతని చేతులు తల్లి ప్రేమతో చెట్లను స్పృశించుతవి.

తన పదియొకరముల సాలము మట్టూ కొబ్బరితోట వేసినాడు శ్రీనివాసరావు. ఒక యొకరము చెఱకు ఒక యొకరము అరటితోట. ఒక యొకరము పాదులతోనిండి సర్వకాలాలయందూ చుట్టుపక్కల పట్టణాల మా ర్కెట్టులను మాత్రమే నింపుకుంటే. తిక్కిన మూకుయొకరాయా ధాన్యం పండిస్తాడు. పది బస్తాలు తనకు సహాయంచేసే పాలివానికిపోయి తిక్కిన యిరవై తనకూ తనచెల్లెలికీ తిండికి మిగులుతున్నవి. తోటలోవచ్చిన రాబడులవల్ల వెళ్ళుచుంటూ కొదవ జీతాలూ వస్తూన్నవి; పరిభ్రష్టం వారిచ్చిన బాకీ తీరుతున్నది.

ఓకోజాన తోటలో పని చేసుకుంటున్న శ్రీనివాసరావు దగ్గరకు సుబ్బహ్మణ్యము తల్లివచ్చింది.

“ శ్రీనివాసరావు! ఈ ప్రకారంగా వెళ్ళితే పదేళ్ళు దాటితే పొలం నీడపోతుందికదా? ”

“ మీ ఆశీర్వాచనంవల్ల మా పదిమందికీ యీ భూసంపాదన మిగులు తుందనే అనుకుంటున్నాను. ”

“ ఐతే ఓ పగిళ్ళ అడుగుతాను తండ్రి! కోపపడకుంటే, నీ కనేక సంబంధాలు వొస్తూన్నవి. ఓ చక్కనమ్మాయిని తీసుకొచ్చి మాకళ్ళకరువు తీరుద్దా! ”

“ మీ అబ్బాయికేమైనా సంబంధం ఆలోచించారా యేమిటండీ!”

“ అందుకునే వొచ్చాను తండ్రి! నన్నీ రొండేండ్లనుంచీ మానాడు వేపుకుతింటున్నాడు. స్వర్ణకుమారిని శ్యామలరావుకిస్తారుకదా అనే వుద్దేశంతో ఆనూటైత్తుకుండా పూరుకున్నాము. ఇప్పుడలాంటిదేమీ లేదని మానాడు చెప్తాడు. మంచిముహూర్తం చూసి ఇవ్వాలి నన్ను పోరిపంపించాడు. మానాడికి చూ వుల్లో ఓ యిగనైయెకరాల భూమికూడావుంది. ఆ సంగతి నీకు తెలిసేవుంది. మా చిన్నతనంలో పెద్దలు పెళ్ళికూతుళ్ళనే అడిగేవారు. మీ స్వర్ణను మా సుబ్బహ్మణ్యాని కియ్యవలసిందని, నాయనా నీ రెండుచేతులు పట్టుకు అడుగుతున్నాను అమ్మాయి అభిప్రాయం తప్పకుండా కనుక్కో ”

“ అదకాదంటే దొడ్డమ్మగారూ! ఆస్తులకీ దానికీ చూడము. మా చెల్లెలియిట్టం యోగావుంటే యీ మేము తప్పకుండా జరపవలసినవారమే ” అని శ్రీనివాసరావు లేచాడు. ముద్రహ్మణ్యుని తల్లి చల్లగా వెనక్కు వెళ్ళిపోయింది.

“శ్యామ్ వుట్టివెర్రవాడు వాడు వుట్టిపూల్. ఇంతప్పటినుంచీ పేరి మించిన అమ్మాయిని కుక్కినపేనులాగ కిక్కురుమనకుండా ఇక్కడ వదలి వేసి వెళ్ళిపోయాడు. ఇంతైనా వాడికి పొరుషంలేదు. వాడిపేరిమ వొత్తి హుళక్కి వీళ్ళిద్దరిపేరిమా చూస్తూ ఎంత ఆనందంపడేవాడు తాను స్వర్ణ హృదయం వాడేమి తెలుసుకున్నాడు ఆ! కళ్ళలట! క లోపాసకుడికి అందరి

హృదయాల్లా తెలుస్తాయంటారు, వట్టి బూటకము. ఈ సుబహృణ్యం ఎక్కడ దాపురించాడు బాబూ! ఇంతకూ ఎవరికర్మవారిది " అనుకుంటూ ఆరదుగుల శ్రీనివాసరావు ఏనుగు గున్నలా విన విన యింటివైపు నడిచి పోయాడు.

3

శ్రీనివాసరావు యిల్లు తన స్వహస్తాలతో నిర్మించుకున్నాడు. స్వగ్ల దాన్ని ఆలంకరించింది. తోటలమధ్య ఆయిల్లు మణిపూసలా మోసిపోయా న్నది. శ్రీనివాసరావు జీవితంలో ధ్వనిలేదు. అంతా వాచ్యమే. ఏదిచెప్ప దలచుకున్నా డొంక తిరుగుళ్ళు తిరక్కుండా, మొహమోటం లేకుండా కర్రవిరిచినట్టు చేస్తాడు. కోపమంటే ఎరగడు. కోపంవస్తే లయకాలరు దుడే. అసత్యవాదులంటేనే అతనికికోపం. అతనంటే అందిరకీభయమూ, భక్తి కూడాను. అలాంటి శ్రీనివాసరావు ఏదో గొణుక్కుంటూ ఇంటిలో ప్రవేశించాడు. తన పడుకునే గదిలోకి వెళ్ళి తక్లీన్నీ యేకులు తీసుకుని వినోబా భావే విధానాలతో త్వర త్వరగా దారం వడకడం ప్రారంభించాడు. ఏ ఆలోచనా తో చనప్పుడాతడు దారం వొడుకుతూంటాడు. తన కట్టుబట్ట లన్నీ ఆతడు వొడికినదారమే. "స్వగ్లా స్వగ్లా" అని చెల్లెలిని తన గంభీర కంఠంతో పిలిచాడు. తోటలో చెట్లకు నీళ్ళుపోస్తున్న ఆ బాలిక వనలక్షీలూ పరుగెత్తుకువచ్చింది

“ ఎందుకన్నయ్యా పిలిచావు ? ”

“పిలిచానమ్మా! చాలా ముఖ్యమైనకారణమే వున్నది. నీకు చెళ్ళి వారు వొచ్చారు. ఇదివరదాకా దూరంగావున్న వారు యివ్వారక ఎగ్గరకు వొచ్చారు నమ్మగ్గరించటానికి!”

“ ఏమిటన్నయ్యా? అలావున్నా వేమిటి? ప సన్నంగావుండే నీ నుదురలా ముడతలు పడిపోయిందేమిటి? ఎదో కోపంగా వున్నావు. నాకు వెళ్ళివొద్దని యిదివరకే నీతో గట్టిగా చెప్పివున్నాను. ఈ భూమంతా నీదే నప్పడు, అప్పుడు చూసుకుందామరే! ”

“ నాకదంతా తెలియదమ్మాయ్, శ్యామానికీ నీకూ చెడిపోయిందటగా. ఇంక అడగనచ్చునట! ఆసంగతి వాళ్లకు తెలిసిందట. తెలిసిందటమ్మా! సుబ్రహ్మణ్యంత్లల్లి తన సుమారుడికి నీ పాణి గహణం కోరి రాయబారం వొచ్చింది. నీయిప్పం! ”

ఇంత విరసంగా తన అన్న గారెప్పుడూ తనతో మాటాడలేదు. ఆతడు చెప్పినమాట లామెకు తిన్నగ యొక్కనేలేదు. ఆగునెల్లకిందట శ్యామం తనతో ఏమీ చెప్పకుండా వెళ్ళిపోయాడు. ఏమయినాడు? చెవులు అడ్డం పెట్టుకున్నా తనతోటలోని పువ్వులలోనుంచి ఆతనిపాటలు వినమన్నానే వున్నవి. కళ్లకు అడ్డం పెట్టుకున్నా నాగలి నాగేటిచాలు, ఆదూరాన కొండ లూ ఆతనిచిత్రాలను ప్రతిఫలిస్తూనే వున్నవి. తన హృదయంలోని ఆతని విగ్రహము స్పష్టరేఖామూర్తిగా చిరునవ్వులు నవ్వుతునే వున్నది.

తోటపని చేసికొనివచ్చి ఎంత తియ్యగా | శ్యామలరావు నవ్వుల్ని కలలుగంటూ వుండేది. ప్రతి పుట్టినరోజుకీ తన కొకబహుమతి యిచ్చేవాడు. చిత్రాలు, చిత్రవస్తువులు, చీరలు, కుంకుమధరిణాలు, వెండివస్తువులు, గంధపు చెక్కెదాలు శ్యామ ము ప్రేమతో అర్పించినవి కావూ?

“ నిన్ను పూజిస్తానె స్వర్ణపానీ!

నీవు నా ఆశవే స్వర్ణపానీ!”

అన్న ఆతనిపాట తన నర నరాలలో తీగలు మీటుతున్నది. ప్రత్యూషపవనాలే ఆతని ముంగురులై, సాయంసంధ్యాకిరణాలే ఆతని మాటలై, నిర్మలజ్యోత్స్నలే ఆతని అటలై తన జీవితమంతా నిండుకొన్న శ్యామ్ తన చేయివదలి ఒక్కడూ, ఒక్కడూ వెళ్ళిపోయాడు.

తల్లిదండ్రుల అనుమతి అడిగి ఏసంగతీ చెప్తానని సుబ్రహ్మణ్యముతల్లితో చెప్పమని అన్న గారిని కొరినది స్వగ్.



శ్యాముకు జీవితమే భగ్నమైనది. స్వప్నాలు శకలములైనవి. ఒంటిగా ఈబ్రతుకు పెడారిలో వేడిగాల్పులు వీస్తూవుంటే ఇనుకలో కాళ్ళు దిగ బదుతూ ఎంతదూరం నడవగలడు తాను? కుంచెలకు చివరవున్న “సేబులు” వెండ్రుకలలోని ఎర్రటి రంగు ఆకాశంతా ఎర్రటిమరకలతో నింపింది. గొట్టాలలోని రంగులు కర్రబారినవి. చిత్రలేఖనపు కాగితాలు ఎండి పొడి పొడిగ రాలినవి. ఎప్పుడూ తనకు చెలికత్తెలావున్న అలంకార దివత మాసిన చీరకట్టుకొని వివర్ణవదనంతో వెడలిపోయింది.

“ ఆనంద మేలనే,

అమృత వీచిక లేల?

అదు గడుగున తగులు

నిడివి ములులదారి!

ఆనందమేలనే?

కల లేల బ్రతుకులో ?

నెలయేటి రుగి యేల ?

ధూళి నిండిన బ్రతుకు
తూళి విరుచుకు పడెనె!

ఆనంద మేలనే
అమృతవీచిక లేల

కారు రంగుల వచ్చు
కలోల ఫేనాన
తడిలేని కణమైన
ధాపశ్యమే కళలు

ఆనందమేలనే?
అమృతవీచిక లేల? "

పరికిణీ కుచ్చులు జారాడగా పరుగెత్తుతూ, మెళ్లో హారాలు గలగలా పాటలు పాడుతూ చిక్కులు పడుతూంటే తనతో ఆడుకున్నప్పుడు చిన్న తనంలో స్వర్ణలోని ఈ కర్కశత్వపు బీజాలు ఎక్కడా కనబడలేదే!

అప్పుడే పయ్యద సవరించు కొన్ననలు తాల్పు నవయాననపు తొలి సొద్దులలో అమెలోని వినూత్న పరిమళాలు ఈలాటి కటువు వాసనలతో మిశ్రముకాలేదే! అమె అన్న గారు. తన ఊరు తన స్నేహవాంఛకై వచ్చి నప్పుడు ఆబాలిక తనలోని దివ్యసౌందర్యము వికసించేసోజులలో ఎవో కొత్త అందాలు నేకరించుకొనే గాఢ సురభిళ ఘటికలలో తనకై అన్నతో అమె వెన్నంటివచ్చిన శుభముహూర్తాలకు అర్థమే లేదా?

తనకూ, తనన్నే హితుడు శ్రీనికీ వాదాలు మ్రోగిపోయినప్పుడు అన్న గారికి వ్యతిరేకంగా ఆబాలిక తనపక్షం వహించి వాదించిన తియ్యటి వాదనలకు ప్రయోజనమే లేదా! తన జన్మలో జన్మ తనప్రాణములో ప్రాణమూ,

ఆత్మలో ఆత్మా ఐన కళను వదలాలా? తన జన్మలో జన్మ, ప్రాణములో ప్రాణమూ, ఆత్మలో ఆత్మ ఐన ప్రేమనువదలాలా?

కళ తన ఆశయమూ, నిదానమూ! కళకోసమేకదా ఉద్యోగవాంఛ పూర్తిగ నాశనం చేసుకున్నది? ఈ ప్రేమబాలిక స్వగృహుని, ఆ కళతో రేఖకు రేఖా, వర్ణానికి వర్ణమూ, మూర్తికి మూర్తిరూపము పొందినదే. కళ వల్లకళాస్రవ్య లోకానికి, లోకస్వరూపుడైన భగవంతునికి నేన చేస్తాను. ఆ నేవలో కళాస్రవ్య తన సర్వస్వమూ అహుతి చేయవలసి వుంటుంది. అదే మనోయజ్ఞము - ఈ దివ్యత్యాగమే కళను ఉత్కృష్టపథాలకి తేల్చివేస్తుంది.

ఒక కళావ్యక్తి తన కళవల్ల లోకానికి నేన చేస్తున్నా ననుకోవటము తన్ను తాను మోసం చేసుకోవటం కాదా? కళ లోకానికి నేన ఔతుందా? కళాకారుడని పేరువొస్తుంది - అలా పేరు రావడం ఒకని అహంకారానికి అలంకారం జాతుంది గాని, పూజాస్వరూపము కాగలదా? తాను బూదిలో కలిసిన వెనుక కూడా తన పేరు నిలిచివుందనే భావము అహంకారానికి అధిస్థితి.

జీవించి వున్న స్నాత్యు కలిగే అనుభవాలే మోక్షస్వరూపానౌతవి - జీవితానికి ఉత్తమానుభవము పేరు - ప్రేమకోసం గాజ్యాలు వొదిలిపెట్టారు ఎనిమిదవ ఎస్వర్డు మొదలైన చక్రవర్తులు చిన్నతనాన్నుంచి తాను నమ్మిన ఒక బాలిక - తన జీవిత సర్వస్వమూ, తన సౌందర్య సర్వస్వము తనకు అర్పించటానికి సిద్ధం గావున్న ఒక బాలిక, ఇవ్యాళ తన విషయంలో నిస్పృహ చెంది కృశించి పోవలసిందేనా?

ఐతే ఆమెమాత్రం తన ఆశయాలు ప్రేమకోసం ఎందుకు ఆహుతింప కూడదు? యుగ యుగాలనుంచీ ఆడవాళ్లను కాలిక్రింద నేలరాశారు మగ

వాళ్లు- వాళ్ల సర్వస్వమూ భర్తలకో సము ఇదివరదాకా త్యాగాన్ని లకిం
 ధంనంజోకారు- దివ్యసౌందర్యవతియైన ఒక బాలిక కోసం తన సర్వస్వమూ
 త్యాగము చేసికోవటములో ఉత్తమత్వంవున్నది గానీ. ఆమెను త్యాగం
 చేసుకొని రమ్మనటంలో లోక సాధారణగానే ప్రశ్నించు మాతున్నది.

తనతో ఆమె ఒంటగ వాహ్యలికీ, సినీమాకూ పొచ్చినరోజులు, తన
 మాట వినేటప్పటికే ఆమె ఉప్పొంగిపోయిన ఘడియలు, తన్నామె స్పృ
 శించినమాత్రాన తన దేహమంతా. తన మనస్సంతా విద్యుత్తరంగాలు ముంచి
 వేసిన శుభ ముహూర్తాలూ ఇప్పుడు, అర్థంలేనివై పోవలసిందేనా?



“ నాన్న గారూ! నేను వ్యవసాయం చెయ్యాలని సరదా పుట్టింది.
 మన మెరకసాలంలో రెండేకాలు నాకివ్వండి. అందులో మంచితోట
 వెయ్యాలని వుంది” అని తండ్రినిడిగాడు శ్యామలరావు.

శ్యామలరావు వూరు బెజవాడ బందరు రోడ్డుప్రక్క కంకిపాటికి
 ఇవతలవున్న ఇందుపల్లె గ్రామం. శ్యామల రావుతండ్రి సుబ్బయ్య గారు కుమా
 రుణ్ణి మాసి “అబ్బాయి! వ్యవసాయం యేమిటా? రెండు మాకు మంచి
 ఉద్యోగాలకు వీళ్ళువస్తే అక్కగళేదని తోనేకావు బెజవాడలో ఏదో కా
 లేజీ పెట్టానన్నావు. నీకు నిమిషానికో అలోచన. మనస్సు నిలుకడ లేదా
 యెను” అని కొంచెం కోపంగా అన్నారు.

“ మీరు గట్టిగ వొద్దంటే మానేస్తాను నాన్నా! నాకోర్కె
 పొతిదీ మీరు సంభవిచేటట్టు చేశారు మీ ప్రేమకు ఎప్పుడూ కృతజ్ఞుణి.
 ఈ ఒక్కకోరికా తీర్చండి ఈ కోర్కెకూ, నా జీవితానికీ చాలా సంబం
 ధంవుంది. ”

“ అబ్బాయి! తోట వేయడవంటే చాల డబ్బు ఖర్చవుతుంది”

“ ఎదో కొద్దిఖర్చుతో తోట వేయాలని వుందండీ మనకున్న స్థితిలో మనకుటుంబాలకు డబ్బు కష్టసాధ్యమే. చదువుకోసం మీరు పంపించిన రూపాయలలో కొన్ని కర్చుచేయకుండా బ్యాంకులో ఉంచాను. అదే నా నాగలి దున్నటానికి పెట్టుబడి. ”

“ నాన్నా! నీ ఆరోగ్యం అంత బంజిరకపుదికాదురా! ఈ బండ పనిలో ఎందుకూ పనికిరాకుండా పోతావు, సందేహంలేదు”

“ డాక్టరూ, దేశ నాయకులూ మళ్ళీ భూమాత పాదాలకడకు చేరండి దేశ సాభాగ్యమూ, ఆరోగ్య సాభాగ్యమూ, అక్కడే ఉన్నది? అంటున్నారండి నాన్న గారూ! ”

“ ఉల్లికోడుపొలం నూతిదగ్గర ఒకయకరం దొడ్డికమ్మటా వెదురు కంచెకట్టమంటాను వెంకన్నని. మొదలెట్టు. ఇదో మూన్నాళ్ళ ముచ్చట. తర్వాత నేను చెప్పలేదనిమాత్రం అనకు .”

ఉల్లికోడుపొలంలో యెకరంతోట విభాగించారు. ఆ తోటలో నాగేటిచాలు నవ్వింది. బెజవాడ ముష్టివారి దుర్గానర్సిగీ నుండి అంటూ విత్తులూ బళ్ళమీదవొచ్చి తోటంతా ముట్టడించాయి. అద్దకు తీసుకువచ్చిన మోటారుపంపు ఆమితవేగంతో పాతాళగంగాగానాన్ని శ్యామలుని కంఠానికి కురితకలిపింది.

తోటకూర, గోంగూర, మెంతికూర కొత్తిమీరమళ్ళు, ఒకప్రక్కన కాబేజీ, కాలీ, ముల్లంగి కారెటు విత్త నాలమళ్ళొకప్రక్క, పచ్చని మొక్కలతో పక పకమన్నాయి. మామిళ్ళు, సపోటాలు. తీపినిమ్మలు బత్తాయిలు నిమ్మలు బలమైన అంటు బార్లుతీర్చినవి. బొప్పాసి మొక్కలు, కొబ్బరిమొ

క్కలు తోటచుట్టూ కంచె పక్కనే కాపలాకాస్తున్నవి. ఒక మడిలో ముప్పైరకాల గులాబీలు, కేరాయిన్ డి ఆర్డెన్, పాల్నె రాన్, తెల్ల అమెరికను నుందరి పువ్వులతో అలంకరించుకొని గాలిలో నృత్యాలు సల్పుతున్నవి.

మాడునెలలు శిశు తెలియకుండ స్వర్ణ కుమారి కేరు మంత్రాంకాగా శ్యామలుడు ఆరోగ్యం అంతా హూనం చేసుకున్నాడు. ఆతని చిత్రలేఖనం బొగైన విల్లాలలో, ఆతని కవిత్వం తీగెసంపెంగలో, ఆతని మధుర కంఠం మాలతీ మాధవీ లతలలో, రంగులు దాల్చి ఛంపాగతుల నడిచి తాళ గతియై ప్రసరించి పోయినవి.

పెద్దపాలి వెంకన్న ఎంతో సాయము చేశాడు. పలుచని మన్నిత మైన ఆతని శరీరము తన పాతబంగారు ఛాయతో సీపుచ్చుకొని కర్రపడి నలపడిపోయింది. ఆతని ఫాలంలోని కాంతి, కళ్ళలోని నృత్యము, పెదవు లోని హా ము మటుమాయ మైపోయి నాగటి చాళ్ళకు ఎగువుగ రాలినవి.

౬

స్వర్ణకుమారి కనుల కింద కీ-నీడలు బయలుదేరినవి. అందమైన వంపులు సేకరించుకొన్న ఆమె పెదవులు తడి రబ్బరుతో చేరిపిన రేఖలులా మరకలు పడినవి. కొద్దవంపు తిరిగిన ఆమె చిత్రమైన ముక్కు సన్నగించి నిజముగ శుక నాసిక యైనది.

శ్రీనివాసరావు ఆమె భుజములు రెండు అదిమిపట్టుకొని “ చెల్లీ! నీకు మతిలేదు. నాకు పొరుషంలేదు. మనిద్దరికీ బుద్ధిలేదు. నీవీ సుబ్రహ్మణ్యాన్ని పెండ్లిచేసికొందామనే భా? నాన్నా అమ్మా దగ్గరనుంచి నీకిష్టమేలే

సంబంధం వొప్పుకో వొచ్చునని నాకు మూడు దినాలై వుత్తరం వొచ్చిన సంగతి యెరుగుదువుకదా? అంతభారం నీ నెత్తిమీదే పడింది. వాళ్ళమ్మ నన్ను కోజూ అడుగుతుంది. ఏదో జవాబు చెప్పకపోతే నేను వొత్తి మూడున్నో తాను. ఇప్పటికైనా—”

“ ఏం చేయమంటావన్నయ్యా! లోకమంతా ఆడవాళ్ళని పశ్చాత్త గొట్టాలని పోయిత్తం చేస్తూనే వుంటుంది. నువ్వుకూడ లోకముతో పాటు వాడివే అయ్యావు. నాన్నా అమ్మ యిచ్చిన అధికారం నీ నెత్తిమీదే పెట్టాను. నువ్వే చెయ్యి. ”

“ఇదిగో సోనూ! నన్ను పిచ్చివాణ్ణి చెయ్యకు చిన్నప్పటినుంచీ నువ్వు కొండమీద కోతిని తీసుకువచ్చి యిస్వమంటే తెచ్చియిచ్చాను. నా ఆలోచనలు మగవాడి ఆలోచనలు. ”

“ నేను వొట్టిదదమ్మ ఆడదానిని. ”

“ నీకెప్పుడూ సహజంగా వుండే నిదానమంతా యే మైసోయింది మాట్లాడితే తోకతోక్కిన తాచుపాములా లేస్తున్నావు. ”

“ మాటలతో నన్ను బాధించకపోతే ఒక కొరడా తీసుకోరాదూ. ”

“ అయ్యో! వెరితల్లీ! నువ్వేది చెయ్యమంటే చేస్తాను నీయిష్టంవొచ్చి వట్టుగ ఆలోచించుకొని నువ్వు ఆజ్ఞయిస్తే పాలించటం నావంతు. దీనికి మిన్నువొచ్చి మీదపడినా సాలెగూడును దులిపి వేసినట్టు దులిపివేస్తాను. ”

స్వర్ణకుమారికి కళ్ళు చెమరించివై. “ అన్నయ్యా! క్షమించు నాకు మతిపోతూన్నది. నుబ్బిహ్మణ్యం తల్లితో సంబంధం భాయమని చెప్పు. నాన్నకూ అమ్మకూ ఉత్తరం వాయి—”

“ తల్లీ! ఆలోచించుకొని చెప్పచున్నాను”

“ మళ్ళి మొదలు పెట్టావూ! ఐతే నీయిష్టమే—”

“అబ్బా! ఎంతకోపం వచ్చేస్తుందమ్మా నీకు? ఈ తక్షణం వెళ్ళి నుబ్బిన్మాణ్యం తల్లితో చెప్తాను. అమ్మకీ నాన్నకీ వుత్తరం వ్రాస్తాను. నువ్వు తొందరగా పెట్టించమంటే తొందరగా, ఆలస్యంగా పెట్టించమంటే ఆలస్యంగా ముహూర్తం పెట్టిస్తాను. ”

“ ఎంతతొందరగా ముహూర్తం పెట్టించగలిగితే అంతతొందరగా పెట్టించు. భారత సాభాగ్యం ఆలోచనలతోనూ ఆలస్యాలతోనూ వెనక్కు పోతున్నది. ఒక వ్యవసాయదారుని చెల్లెల్ని ఒక వ్యవసాయదారుని అర్ధాం గిగ, హా, హా, హా. ”

ఆమె: వొళ్ళు తెలియని నవ్వు నవ్వుకుంటూ ఆనవ్వులో విరుచుకుని మూగ్చులో పడబోయింది. పడబోయే చెల్లెల్ని చివాల్ను ఎత్తుకొని రెండం గలలో ఆమె గదిలోకి తీసుకువెళ్ళి మంచంమీద పడుకోబెట్టి పొక్కనున్న కూజాలోని నీళ్ళు ముఖంమీదచల్లి. పక్కననొక్కి నవ్వాపాడు. ఆమె గజ గజ వణికింది.

“ సోన్ ! కంగారు పడకమ్మా! మేమంతా కలిసి నీకు రాక్షసుల మైనాము. శ్యామమందరు డొకపంద ఇదిగో ఈ మందుపుచ్చుకుని పలక కుండా పడుకో. మామూలువానవె తావు” అంటూ కీనివాసరావు తన గదిలోకి పరుగెత్తి వెళ్ళి తనవద్ద యెప్పుడూ సిద్ధం గావున్న మందులపెట్టె పట్టుకువచ్చి యింత బోగమైకు యిచ్చి తల నిసురుతూ ఆమె నిదురపోయే వరకు కూచున్నాడు. బలపూర్ణములైన సమ్మోహన శక్తిగల ఆతని హస్త

తలస్పర్శలో ఆ బాలిక నెమ్మదిచేంది చల్లగా నిద్రాడేవి ఒడిలో మెమర
చినది.

ఆ సాయంత్రం బండ్రికట్టింది ఐదుమైళ్ళలో వున్న రైలుస్టేషను చేరు
కున్నారు, అన్నా చెల్లెళ్ళు. శ్రీనివాసరావు తన చెల్లెల్ని స్వగ్రామమైన
బెజవాడ తీసుకు వెళ్ళాడు.



మూ డ వ లా గ ము



స్వర్ణకుమారితండ్రి తన కుమార్తె సుబ్రహ్మణ్యణ్యాన్ని పెండ్లి చేసుకో
టానికి నిశ్చయించుకుందని సుబ్బయ్యగారికి ఇంకపల్లి ఉత్తరం వ్రాశాడు.
ఆ క్రిందటిరోజునే వాంట్లో బాగాలేదని శ్రీనివాసరావు చెల్లెల్ని తీసుకు
వచ్చి ఆమె అనారోగ్యంతో తరుగుతూ వుండటం చూచి వారంగోజుల్లో
తీసి వెళ్ళాడు.

స్వర్ణకుమారికివచ్చిన అనారోగ్యం విషయంలో సుబ్రహ్మణ్యణ్యమాటే
మరచిపోయిన శ్రీనివాసరావు కొంత కాలమైందాకా యేమాటా సుబ్రహ్మ
ణ్యంతో తేల్చుకూడదని నిశ్చయం చేసుకున్నాడు. ఈ సంగతి స్వర్ణకుమా
రికి గాని వారితండ్రి రాధాకృష్ణయ్యగారికిగాని తెలియనీయలేదు. అన్న


గాకీసంగతి సుబ్రహ్మణ్యముతో చెప్పినట్లే భావిండుకొన్నది స్వర్ణకుమారి. ఆమె హృదయంలో నుంచి ఎంత చెంపివేసుకుందామనుకున్నా శ్యామలించి చిత్రిం మాయంకాదు. నవ్వుతూ నాట్యంచేసి కళ్ళతో పెదవులతో ఆత డామెకు సర్వకాలమూ ప్రశ్నోత్తర మాతునే వున్నాడు.

రెండేండ్లనాడు తన పుట్టినరోజుకు ఆతడు బహుకరించిన విశాల భారత , ఆనే ఉత్కృష్ట చిత్రము తన పడకగదిలో ఎట్టవగుట గోడకు వేలొలాడుతూ వున్నది. రెండేండ్లబండి కొండలూ పొలాలూ విద్య పుంతలో వెళ్తున్నది. బడిపైన బస్తాలమీద చిన్నకుర్రవాడొకడు ధాన్యపు నెన్ను లలోని గింజలు తీసుకుని నమలుతూన్నాడు. కొండలూ, పొలమూ, చెట్ల యొక్క సౌందర్యము అలవరచుకొన్న బలిష్ఠుడైన రైతు బండి తోలుతూ న్నాడు. ఆకాశమూ, తీగెలూ పువ్వులూ అందాలుపుణిపుచ్చుకొన్న ఆరైతు భార్య బండివెనక నే నెత్తినీడ తట్టతో నడిచి వొసూన్నది. దూరాన ఆ లోయలో ఒక వుండు సూర్యుడస్తమిస్తూన్నాడు. ఆకాశంలో పైన తదియ నాటి చంద్రునింక. ఈ రెండునూ “విశాలభారత”లోని నృద్ధత్వమూ నవ్య త్వమూ చాలుతూన్నవి. భారతీయ విధానాన్ని చిత్రించిన అద్భుత చిత్ర మిది. లక్ష్మో ప్రదర్శనలో ప్రథమ బహుమతి నందినది

ఆ చిత్ర ము దివ్యము. ఆ చిత్రించిన చిత్రకారుడు తనకు దూరమై పోయాడు. అలగినాడు. ఎప్పుడూ తనను నవ్వించేవాడు. ఆతడు తన జీవితాన్ని ప్రతిఘటనూ స్ఫురించి తనకైవలం చేసుకొన్నాడు. తా నాతని కళ్ళలో కాంతులు పొందింది. ఆతని నవ్వులో నాట్యమాడింది. “నువ్వు నాకు స్వర్ణదేవివి. నీ మండహాస పవిత్రకిరణంలో నా జీవితము నాశక్తి పుష్టి చేర్చుకుంటుంది స్వర్ణసానీ” అని తన్ను ఆతని హృదయాని కద్దుకొన్న

గంగానదికడ ఒకదివ్యక్షణ మామెను స్ఫురణను శొచ్చింది. ఆ నాదామె పొందిన మహాదానందము క్షణికమాత్రమే ఐంది. తన మాటలకే కోపంవచ్చి ఆతని సహజామృత రసప్రవాహంలో తన కోపం తీర్చక పిరికివానిలా వెళ్ళి పోయాడు.

తాను కోరేది దేశ సౌభాగ్యం దేశసౌభాగ్యని కాధారం నాగలి. నాగలి! నువ్వు కేదానివి నువ్వు పురాణగీతికవు, నువ్వు భగవద్గీతవు, నువ్వు భారతీయహృదయానివి. నీవల్ల పాశ్చాత్య నీచభావ నీగసంఘోషం మారుర్బలత్వాన్ని నీనాటికానాడు పటాపంచలు చేస్తున్నావు. శ్యామనుందరుడు నాగలి పట్టకపోతే నేమి? నాగలిని కీర్తించే కళా సప్తకు తావులేదా? లలితంగా కుంచెకు పట్టుకునే చేయి కర్కశంగా మేడితోకను పట్టవలసిందేనా? నాగలిని నా గేటిచాలునీ కీర్తించటము దేశ నేవకాదా? శ్యామనుండర్! నువ్వే మిచేస్తూ వుంటావు. గంగవొడ్డున నీవుచేసిన బాసలు, అన్న గాంసాలంలో నీ డగుత్తిక కంఠం, అర్థంలేనివేనా శ్యామూ?



అననసరమైన సౌమ్యులను అవకల అర్థవత్కృతమైన శాంత కాంతి వెలుగుతూ ఉంటుంది మనుష్యుని జీవితంలో ఎంతలోతైనా తన్వి నూతులలో పాతాళగంగా ప్రవాహాలు సారకిస్తాను గాని తన హృదయంలో కఠినమైన సైభాగం తవ్వకొని తన ఉత్తమత్వం తాను తెలిసికోలేకు. తనచెల్లెలిదాలోటు, తన ప్రాణమిక్రమ శ్యామలునిదా? ఈ రెండు జీవితాలు భగ్న

మయి తే తాను బాధ్యుడుగాక ఎలాను? అసలు త్యానిక దూరమైన వంకరలు భావాలు నిజమని తోస్తే, వాటి నే నమ్మి జీవితం భగ్నం చేసుకోడంలో ఎంతమంది ఆరితేరినవారో!

శ్రీనివాసరావుకి వ్యవసాయంపైని మనస్సుపోవటంలేదు. సుబ్రహ్మణ్యం వచ్చి మాట్లాడడమే అపకృతిగా తోచేది వ్యవసాయమంతా వంలేసి ఎక్కడికైతే నా పోపోవాలనుకొన్నాడు.

బెజవాడలో అటూ ఇటూ తోచక తిరుగుతూ, వ్యవసాయంలో అన్న గారూ ఒక్కరూ ఉన్నారు, అక్కడికి ఎందుకు వెళ్ళకూడదా అనుకుంటుంది స్వర్ణకుమారి. అక్కడ ఆ సుబ్రహ్మణ్యం వచ్చి పలుకరిస్తాడు వెణ్ణివాడు, సాపం! అతనికేమి తెలుసును. తన హృదయంలోని గాఢమైన భయంకరమైన ఈ ఆవేదన? ఆశ్యామమీచ కోపంకొద్ది ఈతన్ని తన జీవితంలోకి రానిచ్చింది. అవును అందువల్ల తనతప్పేమి? తన జీవితపథమూ, తన ఆశయాలు, తన స్వప్నాలు గుర్తించలేని ఒక మూఢుడు తన జీవితభాగస్వామి ఎట్లా అవుతాడు! ధైర్యమూ పట్టనిలా, గట్టితనమూలేని నీరసత్వపు ఆడది అవడం వేత తానిల్లా బాధ్యుడుతోందిగాని, ధీరస్వభావలగు ఉత్తమస్త్రీలు ఈ అటు నీటు ఆవేదనలలో అల్లాడి పోనేపోరు.

తన వ్యవసాయం పోరంభం అయి నాలుగు నెలలయింది. ఈతోట వేయడంలో ఏమి కొత్తతనం ఉంది?

కథలో సర్వకాల నవ్యత్వముంది. విధానాలు కొత్తవి. కథలో పరిశోధన చేయవచ్చును. 'డాడా ఇజమో, ప్యూచరిజమో, ఇంప్రష నిజమో, ఎప్పుడూ కథాప పంచంలో ఉద్భవిస్తూ ఉంటుంది.

వ్యవసాయంగా నవ్యత్వం లేదా! ఎప్పటికప్పుడు కొత్త కొత్త రీతులు రావటంలేదా? కృషీనలుతు నూత్రం ఒక రకమైన కథాస్రప్తకాదా? కొత్త రకపు పండ్లు ఆ నేకులు పండిస్తున్నారు. స్రప్త అయినవాడు తోటలు వేయడంలో కొత్త రకపు పూలు, పండ్లు ఎప్పటికప్పుడు, కల్పించడంలేదా?

కథ మాకు! ఊహాపంచంమాత్రం వట్టికల్పన. ధరిత్రీమాతృకృషి సత్యమైనది. అందువల్ల వచ్చే ఫలితం కళ్ళవదుట మూర్తిస్తుంది.

ఈ ఆలోచనలతో క్యామలరావు నుదురున చెయ్యిపెట్టుకుని కూర్చున్నాడు. ఆప్పుడే నుబ్బయ్యగారాయన దగ్గరకు వచ్చారు.

“నాన్నా! నానాటికి తీసికట్టు నాగంభట్టా జొతూన్నావురా! ఏమీ తోచనమ్మ ఏతా మెత్తటం ప్రారంభించిందట. డబ్బిచ్చి తద్దినం కొని తెచ్చుకుంటే వేయిచ్చినా వెళ్ళదట. ఆలావున్నది నీవిషయం. కళ్ళునూతులై పోయాయి బోర యెంకిపోయింది. రాత్రిళ్ళు దగ్గుకూవుంటే నా గుండె గుభేలు మంటుంది ”

“నా వొట్టో బాగానే వుంటున్నదండీ నాన్న గారూ!”

“ఈకోణ్ణా పెద్దవాగు చెప్పటం చిన్నవాళ్ళు వినడం పోయిందిగా! అంతా బోలెడులు. మంచేతుల్తో నడుస్తాము; అది అందింఅంటారు. ఏక్షయైనా వొచ్చిందంటే నుయ్యో గొయ్యో చూచుకోవాలి మేము. వరప్రసాదులాంటి కొడుకని మీ ఆమ్మ గోలపెట్టోంది. మా కడుపున పుట్టింది నీవొక్కడవు. ”

“ మీకు చాద స్తమండీ?”

“ ఔను! మాకు చాద స్తం. నీకు నిదానం. నువ్వెందుకు వ్యవసాయం తీసుకున్నావో నాకు తెలియకపోలేదు. బెజవాడలో రాధాకృష్ణయ్యగారి కుమార్తె స్వర్ణకుమారి అన్న గారితో పాటు వ్యవసాయం చెయ్యటానికి కుంతలూరు వెళ్ళింది కదా! ఆ అమ్మాయితో పాటు నువ్వు ఎందుకు వ్యవసాయం చెయ్యకూడదని నీకు బుద్ధిపుట్టింది. ”

“ నాన్న గారూ! మీ రనవసరంగా నన్ను బాధ పెట్టటాని కివ్వాల తలచుకున్నట్లుంది ”

“ ఓయి వెళ్ళివాడా! నేను బాధ పెట్టటమేమిటి? చిన్నతనాన్నుంచి ఆ అమ్మాయిని నీకెంతానటం, నేనూ రాధాకృష్ణయ్య ఈ విషయం నిశ్చయించుకోవడం, అందరు పెద్దలు ఆశీర్వాదించటం జరిగింది. నువ్వు చదివే కాశీలోనే ఆ అమ్మాయి చదివటం, మీర్డూ ఒకరినొకరు పెండ్లి చేసుకుంటానని ఉవ్విళ్ళూరుకోవటం లోకమంతా ఎరుగును ”

శ్యామలుడు మానం.

“ నెలరోజులకి ఇందట ఆ ఈన ఓ ఉత్తం వ్రాశాడు. వాళ్లమ్మాయి స్వర్ణకుమారి శ్రీనివాసరావుతో పాటు వ్యవసాయం చేస్తూన్న ఒక అబ్బాయిని పెండ్లి చేసుకోవడానికి నిశ్చయించుకుందనీ, తనకు రై గట్టిపట్టు కట్టడంచేత తాను ఆమోదించవలసి వచ్చిందనీ తన్ను తుమించవలసిందనీ ఆయన వ్రాశారు. నీ మనస్సు బాధపడి పోతుందని నీకప్పుడావుత్తరం చూపలేదు.”

శ్యామలుని మోము వివర్ణం చెందింది. నీరసించివున్న శ్యామలుడు తలదిమ్మపట్టి ఫెళ్ళున విరుచుకొని పడిపోయాడు. “ నాయనా! ” అంటూ కొడుకును కిందు చేతులతో దొడ్డి మంచంమీద పడుకోబెట్టి సుబ్బయ్యగారు

“ ఏమే నీళ్ళ ” అని కేక పెట్టాడు. “ ఏమిటండీ ! ఏమిటండీ ! ” అంటూ తల్లికంగారు పడుతూ వచ్చింది. మంచంమీద శవంలా పడివున్న కొడుకును చూచి “ ఓయి నాయనో, అమ్మా ” అని కేకలు పెట్టింది.

“ నోరుమూసుకో ! వాడి పాణం కడగట్టింది. పరుగెత్తుకు వెళ్ళి డాక్టరు గారిని అరంటూగా రమ్మని కబురు పంపించు ” అని సుబ్బయ్య గారు కొడుకు మొహంమీద నీళ్ళు గట్టిగ చల్లి కుమారుడి నాడి పరిశీలిస్తూ ఆతని మొహంపక్క వాగ్ల చూచి కళ్ళు చెమటించి ఎంపల్ల పైమీద కండువతో ఎడమచేత్తో కళ్ళు తుడుచుకున్నాడు.

3

శ్యామలరావు కళ్ళు తెరిచాడు తల్లివంక మొహం తిప్పి “ ఏమీ లేదమ్మా ! కంగారు పడకు ” అని లేవబోయాడు.

తండ్రి “ నాయనా ! పదు ” అని వారించి కుమారుని మంచంమీద పడుకో బెట్టాడు. ఇంకెక్కో డాక్టరు గారు నొచ్చారు. శ్యామలుని పూర్తిగా పరీక్ష చేసి అతిబలహీనతవల గుండెకూడ బలహీనంగా ఉందనీ శ్యామలుని నరాలకు దెబ్బ తగిలిందనీ పూర్తి విశ్రాంతి, జాగతగ వైద్యం చేయటం ముఖ్యమనీ చెప్పి “ గూఢోజు ” మందు ‘ ఇంజెక్షను ’ ఇచ్చి ఇంటికి వెళ్ళి మందులు పంపిస్తానని వాళ్ళందరకు ధైర్యం చెప్పి వెళ్ళాడు.

శ్యామలరావు లేవలేడు. కాళ్ళూ చేతులు నల్గురుకోయినవి. అధికాచ మాన, అల్పాచమానాలు మంచంమీదనే. “ నీరసం ! నీరసం ! కాఫీ ” అని గంట గంటకూ నీరసస్వరంతో అడగటము ప్రారంభించాడు. ఆతని కేవల అపరిమితధయం ఉదయించింది మాట్లాడితే డాక్టర్లు పిలవమంటాడు డాక్టరు ధైర్యం చెపుతూంటే ధైర్యంగా వుంటాడు.

ఒకసారతనికి వేగనాడి [Trachycordia] ఒకసారతనికి మంద
 నాడి [Bradycordia] ఏమీ ఈ ప్రాణానికింత కంగారూ? తాను
 పేమించిన స్వర్ణకుమారి ఇంకొ అదృష్టవంతుని జీవితంలో భాగస్వామిని
 ఔతూంటే భగవంతు డేనో మంచిదారే చూపిస్తున్నాడు. బాధ లేకుండ
 జీవితం మాయమైపోతే ఆబాలిక దారి నిష్కంటక మాతుంది, తాను లోకం
 లోలేని భావం ఆమెకు తోచినప్పుడు తనకోసం ఒకసారైనా విచారించ
 కుండా వుంటుందా? ఈ ప్రేమ కాళించటం తుచ్చమా! పురుషునికి స్త్రీమీ
 దనూ స్త్రీకి పురుషునిమీదనూ వుండే ప్రేమే జీవితంలోకల్లా ఉత్కృష్ట
 మైనప్రేమ. ఆ ప్రేమ నిష్కల్మషమైతే భగవంతునిమీద ప్రేమే ఔతుంది
 ప్రేమ జీవితం భగ్నంచేసి వెట్టుకోవటానికి తెచ్చిపెట్టుకున్న విషం! బంగా
 రపు గిన్నెతో నింపుకొని తాను తాగుతూన్నాడు—వ్యవసాయం—కళ్ళలు
 ప్రేమ—

డాక్టరుకి శ్యామలరావు సంగతి చూసే కొంచెం భయమే వేసింది.
 మదరాసో, విశాఖపట్టణమో తీసుకెళ్ళితే ఉత్తమమని సుబ్బయ్యగారికి
 సలహా చెప్పాడు. తానుగూడా వస్తానన్నాడు. సుబ్బయ్యగారుకొడుకుతో
 నెమ్మదిగా “నాన్నా! విశాఖపట్టణం వెళ్దారా” అన్నాడు.

నీరస కంఠధ్వనితో శ్యామలుడు “ఏమీ జబ్బులేదండీ! రెండు
 గోలల్లో నెమ్మదిస్తుంది.” అని అన్నాడు. కుమారుని కంఠంలోని నిస్పృ
 హా, హృదయంలోని బాధా, సుబ్బయ్యగారు కనిపెట్టకపోలేదు.

“నాన్నా నీవు పుట్టించచ్చినపని చేసుకో! నీకు కానలసిన డబ్బిస్తాను,
 బెంగ పెట్టుకోకు. అనవసరమైన హృదయంలోని బాధ నిన్ను క్రుంగదీయట
 మటువుండగా కడుపునపుట్టిన నీవొక్కడమీదా ఆధారపడివున్న నన్నూ,

మీ అమ్మనీ, మహాబాధా నరకకూ పాగ్లోపడదోస్తుంది. నా జన్మంతా నీ మీదే ఆధారపడివున్నది. ధైర్యం తెచ్చుకొని నన్ను రక్షించుకో! ”

తన హృదయంలోని బాధతోపాటు, తండ్రిగారి బాధకూడ క్యామ నుందగునకు జబ్బును ఇబ్బడి చేసింది.

ఆనాడు అతి ఆవేశంతో సుబ్బయ్యగారు పెద్ద వుత్తరం వ్రాసి రాధాకృష్ణయ్యగారికి బెజవాడ పంపించారు.



వెళ్ళిన దగ్గరనుంచీ అన్న గారిదగ్గరనుండి వుత్తరాలే లేవని స్వర్ణ కుమారి ఆలోచించుకుంటూ ఒక ఇంగ్లీషు నవల చదువుకొంటోంది. రాధా కృష్ణయ్యగారు కూతురు దగ్గరకు వచ్చి “స్వర్ణా! మీ చదువులన్నీ మా పెద్ద వాళ్ళ పాణాంతకాలైనాయి” అని అన్నారు

“ ఏమిటండీ నాన్న గారూ! మీరుగూడ మాచదువులమీదే కత్తి కట్టారా! నేను చదువుకుంటానని ముచ్చట పడితే మీరు చెప్పించమని యెక్కడవుంది ? ”

“ ఔను నానె త్తిమీదకుండ నేనే బోర్లిండుకొన్నానులే.”

“ ఆలా మాటాడుతూన్నా రేమిటండీ, నాన్న గారూ!”

“ ఏమీలేదు; ఇందుపల్లినుంచి వుత్తరం శొచ్చింది. ”

స్వర్ణ కుమారి మానము.

“ నా కేమిచేయాలో తోచకుండా వున్నది ”

“ ఉ త్తరం ఏమని వొచ్చిందండీ! ”

“ శ్యామలరావు తండ్రి సుబ్బయ్యగారు వ్రాశారు. ”

స్వర్ణ కుమారి తలవంచుకొని కాలి బొటనవేలుతో నేల రాస్తూన్నది,

“ శ్యామలునికి చాల జబ్బుగ వుందిట!”

“ ఏమిటండీ!”

“ కుంతలూరునుంచి వొచ్చినప్పటినుంచీ శ్యామలరావు వ్యవసాయం పారంభించాట్ట! చిక్కి శల్యమెపోయాట్ట. తండ్రి ఎంత చెప్పినా వినలేదట. నేను వెనక సుబ్బయ్య గారికి నువ్వు సుబ్రహ్మణ్యాన్ని పెళ్ళి చేసుకుండేవిషయం వుత్తరం వ్రాశాను. ఆ సంగతి ఇన్నాళ్ళదాకా కొడుకుతో చెప్పకుండ మూడురోజులక్రిందట తండ్రి శ్యామలరావుతో చెప్పాట్ట. ఆవార్త వినటం తోనే శ్యామలుడు విరుచుకుపడి పోయాట్ట—”

“ ఏలా వుందండీ! ”

“ డాక్టరు వైద్యం చేస్తున్నాడట! విశాఖపట్టణం తీసుకువెడదామని అనుకుంటూన్నారట. మీ యిద్దరి చిన్నతనంలో నే నిచ్చినమాట జ్ఞాపకం చేసుకోవలసిందని సుబ్బయ్యగారు వ్రాశారు—”

“ నాన్నా మీరు కారుమాటాడించి ఇందుపల్లిపరియాణం కండి. అమ్మా మీరూ, నేనూ తత్క్షణం బయలుదేరి వెళ్ళాలి. అన్నయ్యకి శ్యామ రావుకి స్నేహితుడు ఈపూళ్లో డాక్టరు జగన్నాధరావుగా రున్నారే ఆయన్నికూడ తీసుకువెడదాం. అన్నయ్యని తత్క్షణం రమ్మని వుత్తరం వ్రాసి ఇందుపల్లినుంచి వొచ్చిన వుత్తరం జతపర్చి మనిషికిచ్చి పంపండి ” అని కన్నీళ్ళతో కంగారుతో బట్టలు సర్దుకొంటోంది. రాధాకృష్ణయ్యగారు విన విన ఊళ్ళిపోయారు.

స్వర్ణకుమారి హృదయంలో “ కాళివిశ్వేశ్వరా! నీ సాక్షిగా మే
మిద్దరం ప్రేమప్రతిజ్ఞ తీసుకున్నాము. నా శ్యామలుని రక్షించు. మేమిద్దరం
కలిసి నీదగ్గరకు వస్తాము. తండ్రి” అని ఏడ్చినది. ఆమె కన్నులూ ఏడ్చినవి.



ఏదో నల్లని మత్తుకలలతో, మండే బాధతో ఈతకందని లోతులు
గల నీరసంతో “ అమ్మా ” అంటూ ఓమాటు తల్లిని కాళ్ళు పిసకమంటాడు.
ఓమాటు వొద్దంటాడు శ్యామం.

శ్యామలుడు ఆ అతినీరసములోనే ఏదో కారుచప్పుడువిన్నాడు. ఇంత
టిలో డాక్టరుగారు వొస్తాన్నారని నుబ్బయ్యగారు వచ్చి కొడుకుతో
చేప్పాడు.

“స...కే...లెండీ...” అని శ్యామలుడు కళ్ళు తెరిచాడు.

డాక్టరు విశ్వనాథంగారు డాక్టరు జగన్నాథరావుతో గది గుమ్మం
వద్ద పాత్యక్షమయ్యాడు. జగన్నాథరావు గదిగుమ్మంనుండి లోపలికి గబ
గబ వచ్చి “ఏమిరా, శ్యామ్! మహా మొనగాడ వయ్యావుట! నీ స్నేహం
యెడ్చినట్టేవుంది. కాస్త కబురు పంపకూడదు కాబోలు? ఏదీ చెయ్యేదీ? ”

జగన్నాథరావు చిన్నతనంలోనే ప్రసిద్ధి సంపాదించుకున్న డాక్టరు.
శ్యామలునికన్న నాలుగేళ్ళు పెద్ద. శ్యామలునినుండే బాగా పరీక్ష చేశాడు.
రక్తపువోటు యంతంతో ముంజేతినాడి పరీక్ష చేశాడు.

“ నుండేలో జబ్బేమీలేదు. నరనీరసత్వము. బెంగా తప్ప ఏమీ
లేదు. పదిరోజులుసాటు నాదగ్గరవుండటము నాతో సినిమాలకు రావడము

నేనివ్వార నాతో తీసుకువచ్చిన మంచి నర్సుచేతుల్లో ఉపచారం పొందటము, ఇదీ వీడికి వైద్యము. ఒరే శ్యామ్! ఈ నర్సుని చూశావా! చాలా ప్రజ్ఞావంతురాలు. నువ్వెరుగున్నమ్మాయేట జనరల్ ఆస్పటలులో నర్సుల చేతిలో ఎప్పుడూ పడలేదు కాబోలు? ”

శ్యాముడు ఆనందము, బాధ సమ్మిళిత మయ్యే నవ్వుతో స్నేహితుని అరచెయ్యి తన ముఖానికి అద్దుకున్నాడు.

“ ఒరే శ్యామ్! మా నర్సు చాల అందమైనదినుమా! జాగ్రత్తగావుండు లేకపోతే నాకు ఈర్ష్యనొస్తుందినుమా. ”

“ నీమొహం! ఎప్పుడూ ఇలాంటిమాటలే ” అని నవ్వుతూ అన్నాడు శ్యాముడు. ఆ నీరసత్వంలో బలం కలుగుతున్న ఛాయలూ వున్నవి.

“ నువ్వు కంగారుపడకపోతే ఆ అమ్మాయిఎవ్వగో చెప్తాను ”

“ నాకు నర్సెందుకురా! ” నాట యింకాదబువుగా వున్నది.

“ ఈ గోజుల్లో జబ్బులకి నర్సులు లేకపోతే లాభంలేదు. ఆంచేత ఆ నర్సుపేరు చెప్తాన్నాను. ఆమె పేరు బంగారం! ”

శ్యామసుందరిని కళ్ళుమెరసినవి. ఆతని గుండె దడ దడ కొట్టుకున్నది. శ్యామసుందరిని చేయి తనచేతితో పట్టుకుని నాడిపై (వేళ్ళు) యింతవరకూ వుంచివున్న జగన్నాథరావు,

“ ఒరే! నాడి ఎంతవేగంగా కొట్టుకొంటోందో. తగు తగు, అబ్బా! ఏమి సంతోషనగడీ, మానాడికి బంగారునగలు చూట్టం, బంగారురంగులు చూట్టం, మాయిష్టం. ఈ నర్సుపేరు వొట్టి బంగారు కాదురోయి, బంగారపు కొమార్తె, స్వర్ణకుళారీదేవి, సుబ్బయ్యగారూ! ఆ నర్సునిలా పిలవండి! ”

గుమ్మంబైటనుండీ ఈ మాటలన్నీ వింటూన్న స్వర్ణకుమారి చిరునవ్వు నవ్వు కుంటూ గదిలోనికి వచ్చింది. స్వర్ణకుమారి చూపులూ, శ్యామసుందరుని చూపులూ జగత్స్వరమూ మరచి ఒక దానిలో ఒకటి లీనమైపోయాయి.

“ మానర్సుని చూస్తేనే నాడి బాగా ఇంప్రూవైంట్; ఆవిడ పరిచ ర్యచేస్తే రేపేలేచి నడుస్తాడు. నీ డ్యూటీలో చేరమ్మా, నర్నూ! ”

ఇంతట్లో రాధాకృష్ణయ్యగారు, స్వర్ణకుమారి తల్లి మహాలక్ష్మమ్మ గారూ, లోపలికి వచ్చారు

రాధాకృష్ణయ్యగారు, “ ఏమోయ్ శ్యామం! జగన్నాథరావు రేపు పొద్దున్నే మనమంతా బెజవాడ వెళ్ళాలని దారిలో చెప్పాడు. నీ వెనకటి మిసిమితనం వొచ్చేవరకూ మా యింటిలో వుండాలినుమా ! తర్వాత నీ యిష్టం. ముహూర్తానికి తరలివచ్చేవరకూ మాయింటికి వచ్చినా సరే, లేక పోయినా సరే ! ”

ఆ రాత్రికి శ్రీనివాసరావు వచ్చాడు. శ్రీనివాసరావు, జగన్నాథరావు, శ్యామలరావు ఉత్తమ స్నేహానందంలో తరంగాలులా పైకుబికారు. సుబ్రహ్మణ్యానికి మాట యివ్వలేదని వారందరితో చెప్పాడు శ్రీనివాసరావు. ఈ ఆనందంలో నీగసంమాట మరచిపోయి శ్యామలరావు కూర్చునే మాట్లాడుతూన్నాడు. స్వర్ణ దివ్యదేవతలా పడుకోమంటూ శ్యామలుని కేకలువేస్తూ అతని ఫాలంపై హస్తతలంవేస్తూ తన నర్సుపని బాగా చేస్తూన్నది.

మర్నాడు ఉదయం శ్యామలరావు గదిలోనికి నవ్వుతూ అతనినర్సు కాఫీ మందూ పట్టుకువచ్చింది.

“ శ్యామ్! మందుపుచ్చుకొని, కాఫీపుచ్చుకో ”

“ నువ్వు రావటమే మందు. ”

“ పొద్దున్నే అన్నయ్య నువ్వువేసినతోట చూసివొచ్చాడు. నాతో సమే ఆతోట వేశావు! నీ ప్రేమంతా ఆతోటలోనే అన్నయ్యకుకన్నడిందట. నీ ప్రేమకు నేను పాతరుల నాతానా క్యామ్. ”

“ ఇలారా సొన్నసానీ! నాగుండెలు ఎలాంటిరాగాలు పాడుతూ న్నాయో విందుగానీ. నైథస్కోపుతో కాదు! నీ చెవితోనే విను.” ప్రభులి మైన కన్నులతో, మోముతో ఆమె ఆతని కాగిలిలో చేరింది.

“ మనం ఇద్దరం కాళీ వెళ్ళాలి, నేను మొక్కుకున్నా. ”

“ ఆత్మేశ్వరీ! సొన్నసానీ! నా సొన్నసానీ! కాళీకేకాదు. సర్వ దివ్యక్షేత్రాలకు నీతో యాత్రలు సలుపుతాను. ఇది కలేఅనుకుంటున్నాను”

“ కలా, కళా? ”

“ సోన్! నిన్ను వదలి ఎల్లా ఉండగలుగుతున్నానో. ”

“ మనం బెజవాడలో లలితకళాశాల ఎప్పుడు పారంభించడం ”?

“వ్యవసాయంలోని అందం రంగరిస్తూ త్వరలోనే”

శ్యామనుందరుడు ఆమె చెంపలు పట్టి కళ్ళలోకి చూసి ఆమెఫాలం

ముద్దుపెట్టుకున్నాడు

